

СЯЛЯНСКАЯ

НІВА

Адрэс Рэдакцыі і Адміністрацыі:
Вільня, Палацкая вул. 4. — (Вільня, офіс Полюска 4).

Рэдакцыя адчынена штодня ад 9 да
6 гадзіны апрача свята.
Газета выходзіць раз у тыдзень.
Падпіска на адзін месяц 1 зл., на 3
мес.—2 зл., на 6 мес.—4 зл., на год—8 зл.
Перамена адрэсу 30 гр.

Цана абвестак:

на 1 старонцы 30 грошаў, на 2 і 3 —
25 грошаў і на 4 — 20 грошаў за ра-
док дробнага друку ў вадняй палосцы.
Жадаючыя іншых абвестак, гавінны
звярнуцца да Адміністрацыі.

Орган Беларускага Сялянскага Саюзу.

Праваслауным Беларусам жадаем ВЯСЁЛАГА ВЯЛІКАДНЯ!

Дзе выхад?

Цяжкасьць сучаснага палажэньня Польшчы адчуваецца ўсюды. Даволі хоць крыху ўважна настаўць вуха, каб ўсюды пачуць безканчатныя нараканьні на цяжкасьць жыцьця. І нічога дзіўнага. Гаспадарка і фінансавыя жыцьцё Польшчы замест напярэдняга, штораз то нагаршчаюцца. Фабрыкі становяцца, розныя прадпрыемствы банкрутуюць, агульная дзяржаўная гаспадарка замірае, лік безработных зьяўляецца, золты ўсыяж хістаецца і падае. Пры гэтым палажэньні нічога так-жа дзіўнага, што на вуліцах большых прамысловых гарадоў даволі часта паяўляюцца маніфэстацыі безработных, а на т і забурэньні, як у Калішы, Стры, Варшаве, Лодзі і г. д.

Гэта ў горадзе. А што дзеіцца на сяле, дык страшна і гаварыць. Горад лепш умее сябе бараніць, гарадзкія рабочыя зарганізаваны, безработныя хоць нямнога, але атрыліваюць запамогі, польскі ўрад пры дапамозе польскіх сацыялістаў выдэе палітыку процісялянскую на карысьць места. А сяло наша пакінута само-сабе, неарганізаванае і бадай праз усеіх ашукаванае. Сярэдні гаспадар сяньня толькі з бядой пражывае. Аб палешаньні сваёй гаспадаркі, аб ашчаднасьці і мовы няма. А ўжо беззямельнікі і малазямельнікі дык проста прыміраюць з голаду. Веліч падаткаў, таніна сялянскага прадукту, а даражыня мястовага, безработьце, спадак златага—вось тыя красачкі, якія буйна парасьлі жыцьцё селяніна.

Каб зьвярнуць агульнае жыцьцё на лепшы шлях, здаецца, ніхто ня мае сіл. Да гэтага палешаньня ў першую пару пакліканы ўрад. Урад, праўда, зразумеў, што першым спосабам аблягчэньня цяжкага палажэньня, гэта ёсьць агранічэньне дзяржаўных выдаткаў да такой меры, да якой дзяржава можа плаціць. Але гэтая раўнавага бюджэту павялічвае армію безработных, бо пакідае без працы чыноўнікаў. Даць-жа працу ўрад бязсільны, бо яму грошай нестася і так, а і тое, што ёсьць усыяж паніжаецца. А капіталісты пераняты, як звычайна, прагавітасьці на грошы, ды-й багачы няпэўнасьць палажэньня, замест укладаць свае капіталы ў якія фабрыкі і прадпрыемствы, каб даць краю танны рынак і працу безработным, укладаюць свае капіталы ў заграничных банках.

Словам, стварылася зачараванае кола, з якога выхаду ня відацца. Вось-жа і ўрад, шукаючы гэтага выхаду і бязперастанку над ім радзічы, а дужа мала робячы, урэшце між сабой пасварыўся і пачаў развальвацца. З ураду выступілі міністры соцыялісты. Прэзыдэнт Рэчышаспалітай адстаўкі астаўшага ўраду са Скішынскім ня прыняў. Калі гэты ўрад папоўніцца, ці ён утрымаецца агулам, хто прыйдзе

на яго месца, вось пытаньні, якімі жыва цікавіцца грамадзянства.

Але гэта цікавасць так і астаецца пустой цікавасцю. Бо справа не ў асобах, а ў сыстэме. Можна і далей займацца гульнёй зьмены ўраду, але ад гэтага нікому лягчэй ня будзе. Каб вырваць як сялянства, так і агулам працоўных, з жудаснага палажэньня, трэба зьмяніць панска-мяшчанскі сыстэм польскай дзяржавы на сялянскі ў супалцы з рабочымі. Праўда, ня можна закрываць вачэй і на тое, што і такая зьмена дзяржаўнага ладу адразу не дала-б нічога карыснага, бо з пустога і Сялямон не налье, але гэткай радыкальнай зьмене гаспадарчага жыцьця прынамсі хоць раз ськірвала-б на аднаведны і адзіны ў сялянскім палажэньні шлях.

Ды-й урэшце, як-бы хто на ўсё гэта не глядзеў, жыцьцё само пойдзе гэтым, а ня іншым шляхам. Сялянства, якое ў нас становіць 70—80% ўсяго насяленьня, павінна ўзяць уладу ў свае рукі і пакіраваць так жыцьцём, як гэтага вымагаюць сапраўдныя інтарэсы працоўных, як падставы агульнага быту.

Магчыма, што ўсё гэта яшчэ далёка наперадзе. Аднак трэба нам ведаць, што нашым выходам з цяжкага палажэньня можа быць толькі выхад адзін, гэта арганізацыя. Усё беларускае сялянства, дзеля лепшага свайго заўтра, павінна гуртавацца каля свайго клясавага Сялянскага Саюзу. Ніхто нам ніколі не паможэ, а толькі мы самі сабе і ў саюзе з рабочым фабрычным, але і тут, як з роўным, а ніколі пад яго панаваньнем. У гэтым для нас выхад.

Да лепшай долі!

Няма, паўна, на сьвеце такога чалавека, каторы-бы ня імкнуўся да лепшай долі. Кожны стараецца палешыць сваё жыцьцё ў меру магчымасьці. Ды ня толькі чалавек, але цэлыя народы, цэлыя клясы стараюцца гэту лепшую долю прыськорыць у сваім жыцьці. Аб гэтым, паўна, ніхто і спрачацца ня будзе. Ясна для ўсіх, што калі-б гэтага імкненьня ў перад ня было, то чалавечтва марне-б у першабытным стане. На шчасьце гэтага няма і людзі быстра імкнуцца ў перад, кідаюць старое, бяруць новае і гэтакім чынам дабіваюцца тых пачасьлівых, лепшых дзён, аб каторых так многа пішуць і змагаюцца. Не пашкодзіла-б і нам, брацьця-сяляне, падумаць аб гэтай лепшай будучыне. На жаль, у гэтай пагоні за лепшай доляю, мы цягнёмся ў хвасьце, як быццам дзеля салідарнасьці, а ня дзеля неабходнае патрэбы. А патрэбнасьць у гэтым, паўна, кожны з нас адчувае на сабе. Даволі толькі аглянуцца на наша жыцьцё: кругом гора, бедната, сьлёзы; кругом гразь, цемната; страшны векавы сон надзеў на нас свае сталёныя кайданы. Здаецца, што і выхаду няма

з гэтага пекла. Але гэта толькі так здаецца. Выхад ёсьць, трэба толькі ачунца ад сну, мець трохі энэргіі, адвагі і дзёверы да лепшай долі адчыняцца.

Праўда, за апошнія гады, шмат хто з нас, сялян, прабудзіўся ад сну, стаў сьвядомым беларусам, зразумеў усю вагу навішых форм жыцьця, і што-ж?.. большаю часцю ўсю сваю сьвядомасьць зьвярнулі на сваё асабістае жыцьцё. Шмат, хто з нас купіў зямлі, напярэў гаспадарку, завёў добрых каней і кароў і з лёгкім сэрцам сказаў: „ну, а цяпер мне ўжо даволі“. Вось гэта нас і губіць, брацьця-сяляне!

Выбіўшыся з бяды да лепшага, так-сяк напярэўшы сваё жыцьцё, замест ісьці далей і зрабіць штоколедчы для свайго суседа, такія людзі залізаюць на печ, адкуль іх выпароць ня так-то лёгка. З агульнага пагляду, такія людзі, які толькі ня прыносяць ніякай карысьці для грамадзянства, але наадварот, — скарэй псуецца, зьяўляюцца шкоднікамі. Адсюль можна зрабіць вывад, што шляхам — паадзіночкі высілкаў, палешыць сваё агульнае сялянскае жыцьцё немагчыма. Трэ шукаць іншага выхаду. Выхад-жа тут будзе толькі адзін: арганізацыя, зарганізаваньне ўсяго беларускага многапакутнага сялянства ў свой Сялянскі Клясавы Саюз.

Пачатак у гэтым кірунку ўжо ёсьць. Нашы паслы Рагуля і Ярэміч, ідучы на спатканьне патрэбам селяніна, зарганізавалі Беларуска-Сялянскі Саюз, а нам, сялянам, астаецца гэты Саюз падтрымліваць усімі сіламі, становячыся сябрамі.

Баяцца тутакж няма чаго. Дзякуючы арганізацыі, селянін Нямецчыны, Даніі і іншых культурных старон, так палешыў сваё жыцьцё, што сама апошні іх бядняк, будзе ў нас выглядаць багатыром. Дзякуючы арганізацыі, там няма няграматных, а калі і ёсьць, то вельмі мала, няма такой цемнаты, забітасьці, як у нас. Дзякуючы арганізацыі, работнікі ўсяго сьвету дабіліся: 8-мігадзінага дня працы, дапамогі на выпадок безработьця, касы хворых, свабоднага разьвітаньня сваіх прафэсійных саюзаў. Адным словам, як селянін, так і работнік, калі жывуць арганізаваным жыцьцём, то шмат палешаюць сваю долю. А раз гэта так, то згуртаваўшыся вакол свайго роднага Сялянскага Саюзу, пачнём будаваць лепшую долю; пачнём паступова выхадзіць з нашага бурлівага пекла.

Дык будзем змагацца з жыцьцём, памятаючы словы нашага песьняра Я. Купалы:

„За праўду, за шчасьце, за лепшую долю
[васьміся, мой дружа, пастой;
„У крыўду ня дайся, свайго дабівайся,
[адвага хай будзе з табой!
„Хай горкія сьлёзы, што ў сьпеку, ў марозы,
[льлюцца на беднай зямлі,
„Дадучь табе, браце, сіл гора змагаці
[і ў сэрцы распаліць агні!“

Настусь бяз долі.

Конферэнцыя Белар. Сялянскага Саюзу.

У папярэдніх номерах „Сялянскай Нівы“ ўжо былі змешчаны вынікі Конферэнцыі Беларускага Сялянскага Саюзу, якая адбылася ў Вільні 24 сакавіка; цяпер хачу падзяліцца з чытачамі больш падрабязным аглядам яе.

Ужо на перададні Конферэнцыі пачалі з'яжджацца прадстаўнікі з правінцыі, а вечарам, прыехаўшыя делегаты сабраліся ў кватэры Саюзу і з вялікай цікавасцю і з поўным адданнем справе, заняліся разважаннем праграмы Саюзу. Сялян, рэч ведама, найбольш цікавіла зямельная справа і дзея таго ўсе выказвалі свае думкі і стараліся найбольш глыбока і грунтоўна разгледзіць гэта балючае пытаньне.

Пасля таго, як усімі былі выказаны свае пгляды на тое, што зямля павінна належаць да сялян,—сталася ясным, што ўсе прадстаўнікі раздзяляюць думкі арганізатараў Саюзу. Такім чынам была разгледжана ўся праграма Саюзу і позна вечарам делегаты разыйшліся спаць.

На другі дзень, дня 24 сакавіка (гэты дзень павінен быць святам беларускага арганізаванага сялянства) прыбылі асталеныя прадстаўнікі з вёсак, разам прыехала іх 20 асоб, чужыя ня з кожнага павету, а разам з мясцовымі былі 24 сябры Конферэнцыі. Конферэнцыя распачалася а 11-ай гадзіне, адчыніў яе кароткай прамовай пасол Ярэмч, пасля делегаты запрапанавалі паслу Ярэмчу быць Старшынёй Конферэнцыі.

Першы з дакладам аб зямельным пытанні выступіў пасол Рагуля. Палітычны агляд зрабіў у сваім дакладзе пасол Ярэмч; я сказаў некалькі слоў аб гаспадарчым становішчы сялянства і гаспадарчай палітыцы ўраду. Далей былі выслушаны даклады з мясцоў, выступалі Мурашка, Шыбут і іншыя.

Пасля дакладаў Конферэнцыя прыступіла да разгляду праграмы. Дзея таго, што на перададні Конферэнцыі ўсе дакладна пазнаемліліся з праграмай і выказалі свае думкі, падчас Конферэнцыі панавала згода што да ўсіх параграфуў праграмы, а затым пры разглядзе яе ня было ніякіх сумленняў. У звязку з рабочым пытаннем, грам. Шыбут выступіў з прапавізіяй аб увядзенні ў праграму новага параграфу аб страхаванні сялян, так як і работнікаў. Гэта прапавізія ўсім згодна была падтрымана, а затым праграма Сялянскага Саюзу дапоўнілася сацыяльнай апекай для сялян. Далей я меў прыемнасьць запрапанавать Конферэнцыі расшырыць работніцкае пытаньне увядзеннем у праграму новага параграфу аб фабрыках, якія павінны належаць да работнікаў. Гэта прапавізія таксама была ўсім прынята, а пасля Конферэнцыя аднагалосна прыняла ўсю праграму Саюзу з папраўкамі.

У часе разгляду праграмы на Конферэнцыю прыбыў пасол кс. А. Станкевіч, які ў гарачых словах сказаў прывітаньне ад беларускіх хрысьціянскіх дэмакратаў. Промова пасла кс. А. Станкевіча была спаткана шчырымі воплескамі.

Далей Конферэнцыя прыступіла да разгляду Арганізацыйнага Статуту Беларускага Сялянскага Саюзу, які таксама быў прыняты, прычым адначасна прынята, што сяброўская склада будзе складацца з 1 злоты ў год і ўступных 50 гр. для сяброў Беларускага Сялянскага Саюзу.

Пасля гэтага быў зроблены перарыв на 15 минут, а ўслед за ім Конферэнцыя прыступіла да выбараў Цэнтральнага Камітэту, якога склад ужо быў паданы ў „Сялянскай Ніве“.

Пасля выбараў Цэнтральнага Камітэту быў зроблены перарыв на 1 гадзіну, падчас якога па даручэнню Конферэнцыі камісія апрацоўвала рэзалюцыі. У склад камісіі ўваходзілі гр.: Шыбут, Ляшчынскі, я і іншыя. Камісія апрацавала 8 рэзалюцыяў і прывітальную тэлеграму да Украінскага Сялянскага Саюзу.

Апрацаваныя камісіяй рэзалюцыі былі згало-

шаны на пленум Конферэнцыі, якая і прыняла іх. Пры гэтым трэба адзначыць, што апрача рэзалюцыяў камісіі на Конферэнцыі ніхто не выступаў з ніякімі іншымі прапавізіямі.

Услед за прыняццём рэзалюцыяў, Старшыня Конферэнцыі падзякаваў прадстаўнікам з вёсак за іх шчырую, адданую працу падчас Конферэнцыі Саюзу і далей малодзі. „Ад веку мы спалі і нас разбудзілі...“, дружна прапанавана ўчаснікамі Конферэнцыі, была апошнім гукам Конферэнцыі.

Баручы чыны ўдзел у працы і арганізацыі Сялянскага Саюзу не магу ўстрымацца ад выказання сваіх уражаньняў з Конферэнцыі. Прыехаўшыя з вёсак сяляне зьяўляюцца вельмі свядомым творчым беларускім элементом, са здаровай і моцнай сялянскай ідэалогіяй. Вельмі шырокае пачуццё грамадзкасці і патрэба свайго нацыянальнага жыцця ўвесь час прамаялялі вуснамі делегатаў. У звязку з гэтым, нічога дзіўнага, што на Конферэнцыі панавала абсалютнае зразуменьне і беларускі нацыянальны дух.

Можна сьмела верыць, што шчырай і адданай працы такіх сыноў — беларусаў — свядомых сялян, Беларускі Сялянскі Саюз здабудзе зямлю і волю для сялян.

Няхай жыве беларускае арганізаванае сялянства!

А. Більдзюневіч.

Гаспадарчы аддзел.

Аб капусьце.

Калі наш селянін часта-густа абходзіцца без малака і ў вочы ня відаць мяса, то без капусцы нідзіні ніколі. Капуста з хлебам ці бульбай ёсць тым падмуркам, на якім моцна трымаецца здароўе нашага земляроба. Дзея гэтага адавалася-б, што капусцу ў нас умеюць разводзіць так, як у Кітайшчыне гарбату або ў японцаў рыс. Але дзе там! Выгадаваць добрую капусцу ці рассаду ў нас лічыцца і да гэтага часу яшчэ сакрэтам, вядомым толькі надта мала каму. Аграмадная большасць нашых сялян і да гэтага часу крэпка пераказана ў тым, што на іх зямлі ня толькі не расьпець капусца, але нават рассада, або можа і затое не расьпець, што ня знаюць „сакрэт“.

Праўда, капусца, у параўнаньні з іншымі гароднінымі расьлінамі, на грунт болей пераборліва, але пры стараньні і ўмьняні, некалькі пудоў капусцы для свайго ўжытку можа мець бадай што на ўсіх грунце (апрача сьмучных пяскоў). Што належыцца да „сакрэт“, то зразумела, што ён знаходзіцца толькі ў умелым вырабату грунту і ў правільным даглядзе за расьлінамі, і каб гэты „сакрэт“ перастаў і на далей быць перашкодай для культуры капусцы, мы тут пастараемся зрабіць яго вядомым для ўсіх. Наперад можна запэўніць, што той, хто адкажацца ад усіх капусцаў, прыметаў і паслухаець нашай нарады, той заўсёды будзе есць сваю капусцу.

Капуста ў нас разводзіцца расадамі, а дзея гэтага пачнем з яе. З гэтых прычынаў, што на сялянскіх гародах разводзіцца позныя гатункі капусцы, дык усякія расаднікі мы лічым рабіць лішнім. Выбраўшы дзенебудзь на гародзе зацінае з паўночы (нават і з усходу) мейсца (добра—блізка каля будыніны ці ля плоту) на прысьлове і ня ў нізіне (найлепей—на ўзгорку), рана восеньню гэта мейсца трэба глыбока пераказаць лапатай і добра ўлажыць гноем. Пад зіму трэба пераказаць ізноў, забаранаваць і паставіць лехі, трэба прабаранаваць добра граблямі і затым сеяць насенне. Насенне найлепей сеяць у радочкі: і насення трэба меней, ды і каля расады будзе хадзіць зручней. Пацарок ляхі дошчачкай робюцца равочкі на вяршкі 1—1½ адзіна ад другога. У гэтых равочкі сыпецца з горла бутэлкі, або ў тры палцы насення. Засяяныя равочкі закрываюцца зверху праз рашата або сіта добрай, мяккай зямелькай. Пасля гэтага расаднік паліваецца нясьцюдзёнай вадой з палівацкі і накрываецца саломай, матамі, або яловымі лапцамі. Каб саломы, ці што іншае не клаліся проста на ляху,

каля бакоў ляхі павінны быць зроблены з жардыя парэмчаны, на якіх і кладзецца накрывка. Як толькі пакажуцца ўсходы, расаднік трэба на дзень раскываць, а на ноч накрываць ізноў. Усходы заўсёды бываюць гусцей чым трэба, а дзея гэтага, як толькі пакажуцца два першыя лісточкі, усходы трэба прарываць, пакідаючы каліва ад каліва на 1—1½ вяршкі. Калі ў якім радочку будзе рэдка, можна надсадыць вырванымі. Пасля гэтага трэба рассаду паліць. Паліваць рассаду тады толькі трэба, як зямля будзе сухая, калі паліваць часта, то рассада можа падапрэць. У нас чамусьці лічыць шкодным паліць капусцу. Наадварот, як толькі пачнець паказывацца трава паміж расадамі, раз-жа яе трэба паліць. За тыдзень да перасадкі расады, расаднік павінен быць раскрытым і ў ночы, каб расьліны прывыклі к надвор'ю. Калі рассаду захопіць раніцай мароз, то трэба паліць яе рана да сонца сьцюдзёнай вадой, тады рассада адтаець павольна без усякай шкоды для сябе. За тыдзень перад перасадкай капусцы на гарод, паліваць рассаду ня трэба. Лепей падзяржаць яе ў сухой зямлі, тады яна хутчэй прыжываець.

На рассаду часта нападаець так званая „мошка“ (капусная мошка, зямляная блаха). Каб уберачы рассаду ад гэтага ворага, трэба старацца сеяць яе раней, пакуль зьявіцца мошка. Памагаець раніцай, калі расьліны яшчэ мокрыя ад расы, пасыпаньне іх поцелам, каб поцел прыліпаў зверху лісткаў; калі поцел не памагаець, дык дадаюць да яго ніхачальнай табакі (чверць табакі на ведро поцелу). Памагаець таксама паліваць рассаду студзёнай вадой пад поўдзень.

Трымаць доўга ў расадніку рассады, пакуль перасьпець ня можна. Высаджываець рассаду на гарод у хмарны дзень пад вечар, яшчэ лепей пад дошч. Перад высадкай, трэба добра змачыць рассаду вадой, каб зямля прыліпала да каранёў і не абсыпалася. Рваць расьліны за лісьця ня можна. Трэба, падсадыўшы глыбока пад рассаду лапату, прыпадняць яе з зямлёй і тады асьцярожна набіраць рассаду ў кашчкі, не абтрасаючы зямлі ад каранёў. Трэба старацца, каб садзіць рассаду, распраўляць карані роўна на ўсе бакі, а каб ня выліпаліся кучай. Садзіць рассаду на гародзе трэба глыбей чым яна сядзела ў расадніку. Можна ўціскаць яе ў зямлю да самых лісткаў. Каля кожнага пасаджанага каліва расады робіцца ямачка, каб вада пры паліваньні трымалася пры каранях. Паліваць рассаду трэба, аж пакуль ня прыжывець, раніцай і ў вечар. Качан ад качана павінен быць на адлегласьці ¼—1 арш. Калі ўдалося выгадаваць добрую рассаду, то можна спадзявацца мець добрую капусцу. Праз тыдні 3—4, калі пасаджаная капусца падмецца, качарыжка аж да лісьця абсыпаецца зямлёй. Абсыпку лепей рабіць калачом (матыкай). Далей абсыпка робіцца кожны раз, як толькі качарыжкі выцягнуцца ў верх. Абсыпка робіцца ў лета тры.

Капуста вымагаець шмат вільгасьці ў грунце і шмат гною. Гноем класьці пад капусцу паўтара пуда на кожны круглы сажань зямлі (3500—4000 пуд. на дзесяціну). Гной лепей класьці на зіму. Найлепей удаецца капусца на нізкіх, адложыстых мясцох, а таксама на сьвежых землях (толькі-што паднятых). На цяжкіх глінах і на тарпах добра пад капусцу класьці вапну. Садзіць капусцу на гранках можна толькі на нізкіх (дзе застаецца вада) мяйсцох і на глінах цяжкіх. На болей лёгкіх і сухіх грунтах капусца садаіцца без гранак на роўнай зямлі. Рады, на которых садаіцца капусца, праводзіцца на вароўцы калком, або асобным значнікам.

Садзіць капусцу на адным кавалку можна толькі пераз тры гады. Калі садзіць капусцу што год на адным і тым самым капусьнішчы, то нападзець кіла (асобны грыбок) і з капусцы ня бываець аніякага толку. Калі няма другога мейсца пад капусьнішча, дык трэба вясной перад пасадкай капусцы зямлю добра пасыпаць вапнай, а пасля забаранаваць. Вапна рассяваецца за тыдзень перад пасадкай капусцы. Вапны высываецца 1½—2 фунты на сажань гароду. Дні за два перад пасадкай капусцы зямлю трэба паліць карасінай; (на ведро вады—сотка карасіны). Тады можна садаіць капусцу што год на адным мейсцы.

З гатункаў капусцы найлепшыя: Браўшвайская і Сабур'яка.

Яніа Пачопна.

Г—а.

З хлопау ды у падпанкі...

(процісялянская брашура пасла Вітаса: „ЧАСЫ І ЛЮДЗІ“).

(Працяг).

Якімі-ж мерамі п. Вітас хоча зачыніць польскаму, а перадусім—няпольскаму сялянству шлях да „дацываўняня аб сваім лёсе“—да польскага парламанту?

Ведама-ж, што, стаючы на грунце дэмакратыі, папросту недарэчна дый немагчыма тэхнічна пазбавіць выліварнай перавагі ў польскім Сойме 80% ўсяго насяленьня краю.

Дык п. Вітас, ведаючы гэта, трэбуе дадаткова і рашучай змены падставаў самай тэхнікі правядзеньня выбараў. Ён трэбуе, каб перадусім выбары праводзіліся ня судовымі ўстановамі з учасьцем грамадзкага элементу, як гэтага вымагае Ордынацыя 1922 году, але ўрадам.

Калі „рабеньне выбараў“ возьме ў нас моцныя рукі напрыклад цяперашняй процісялянскай ўрадавай коаліцыя, тады мо' не патрэбна нават залішне вялікіх, шкодных для „загранічнай аініі“, зьменаў у Выбар-

ным Законе: будзе так, як з Канстытуцыяй,—адно на паперцы, другое на дзеле.

VIII.

Сам п. Вітас сьцьвярджае, што ў Польшчы „няма людзей, якія-б сталі на вышні тых задачаў, якія ставіць сучасны цяжкі мамент у жыцці дзяржавы“. Сьцьвярджае аўтарытэты сябра польскіх урадаў, што дагэтуль панавалі ўрады і Соймы толькі руйнавалі край. Але цікаўны ня гэтыя, агульна вядомыя ўсюму сьвету ўжо рэчы. Цікаўна надавычай — тлумачэньне, якое дае ён гэтаму зьявішчу. Вось паслухайце. „Дзяржаўнае ўстадаваньне польскага грамадзянства ў працягу паўтараста гадоў вылося пад магутным уплывам тэй думкі і таго пачуцця, што—„нацыянальны інтарэс наказываў польскаму грамадзянству вясці проці заборчых дзяржаваў палітыку негатыў (варожасьці ці сабатажу)“. „Дык ня дзіва, што гэтыя псіхычныя навывкі польскага грамадзянства прадаўжаюць, міма волі, рабіць тое-ж самае і ў сваёй уласнай дзяржаве“... (Старонка 7 і 8).

У другім мейсцы аўтар кажа, што „паліякі ніколі ня былі, дый ня ёсць, найлепшым матэрыялам у сваёй уласнай дзяржаве“... (Стар. 4).

Дык цікава, якая-ж лёгіка дае права гэтаму нястоўскаму войту гміны трэбаваць якраз для гэтага ня-

годнага матэрыялу, сьрод якога саўсім „няма людзей“, выключных правоў на кіраваньне дзяржаўным жыццём шматнароднага краю, адсоўваючы ад гэтага адказнай працы сьвежыя, мо' якраз—значна здальнейшыя элементы?

IX.

Нагоршай меры шырокасьці яго кругазору і разуменьня будовы арганізаваных грамадзянстваў—дзяржаваў сучаснага сьвету зьяўляюцца размаваньня гэтага „кваліфікаванага“ на прэм'ера войта—аб шкоднасьці ў дзяржаўным жыцці ўсялякага роду... арганізацый палітычных, сацыяльных, грамадзкіх, прафэсійных і т. п. зьвязкоў...

Ён абурецца на тое, што „Польская Дзяржава палала ў бізуюны палон да ўсіх гэтых саюзаў, і цяпер гэтыя саюзы шантажуюць дзяржаву, вымагаючы кожны сабе ад яе роўныя сацыяльныя здабыткі. (Стар. 11).

Ня трэба залішне вялікага розуму, каб зразумець, што тут п. Вітас кажа папросту глупства, якое можа спарадзіцца толькі ў галаве якогось няюковага паліцыянта, бо-ж кожнаму ясна, што чым больш арганізацыя насяленьня краю — якраз у роўныя зьвязкі і саюзы, тым больш дзяржава мае арганічнай сілы і апору.

3 Радавай Беларусі.

Беларуская культурная праца на Гомельшчыне.

„Беларускае нацыянальнае пытаньне ў Гомельшчыне з кожным днём пачынае цікавіць усе большыя грамадзянскія колы. Калі яшчэ год таму назад беларускай працай на Гомельшчыне займаліся асобныя толькі таварышы, то ўжо цяпер гэтай працай займаецца значны лік камсамольскіх ячэек, піанэр-атрадаў і яшчэ ў большым ліку — школы.

З майго агляду па Гомельскім пав. 9 кам. ячэек, 9 піанэр-атрадаў і 11 школ выявілася, што 8 ячэек і 8 піанэр-атрадаў самі без усялякіх на гэта дзірэктываў, распачалі беларускую культурную працу. Ладзяцца беларускія спектаклі, пяюцца беларускія песні.

Праца сярод піанэр-атрадаў паступова пераводзіцца ячэйкамі на беларускую мову, бо дзеці гавораць на беларускай мове.

У працы некаторых ячэек можна заўважыць вельмі цікавую зьяву. Так, напрыклад, адна камсамольская ячэйка (Анаполье, Чачэрскай вол.) сабрала беларускі хор у ліку 35 асоб сялянскіх дзяўчат і хлопцоў. Хор павя выкліча беларускія рэвалюцыйныя і народныя песні. Такая праца вельмі зацікавіла сялян. Настрой іх адносна беларускае мовы адразу змяніўся.

Адно, што зьяўляецца перашкодай у разгортваньні беларускай культурнай працы, гэта атэстнасьць у ячэек хоць-бы неабходнай беларускай літэратуры, і з другога боку, у меншай меры, — няспрыяючыя адносіны да гэтай працы з боку т. зв. чыноўніцтва, прасякнутага старымі настроямі.

Закрываючы працу школ, трэба адзначыць вялікую зацікаўленасьць да беларускае працы з боку значнай часткі настаўніцтва, а асабліва маладога. На беларускую мову пераходзяць ня толькі тыя школы, якія вызначаны па пляну, але ж у значным ліку і тыя, якіх ня думалі, покуль-што, беларусізаваць.

Трэба зазначыць, у сувязі з разгортваньнем беларускай культурнай працы па Гомельшчыне, яшчэ адну цікавую зьяву; гэта тое, што з сялянскіх хлопчукоў пачалі выяўляцца маладзья, пачынаючы пісьменьнікі, якія ўжо нават пішучь пабеларуску, дык знаходзіцца неяк больш слоў. Такіх маладых пісьменьнікаў выявілася толькі ў адной Чачэрскай воласьці 6 чалавек. Яны прасілі зьвязаць іх з гомельскай філіяй усебеларускага аб'яднаньня паэтаў і пісьменьнікаў „Маладняк“ і прыслаць ім хоць-бы трохку маладнякоўскай літэратуры“.

(„Сав. Бел.“ 6.IV.26.).

Беларусы у Чэхаславакіі.

Беларускі журнал „Замежная Беларусь“.

У траўні мес. 1926 г. ў Празе пачынае выходзіць бел. часопіс „Замежная Беларусь“. Вось што аб гэтым піша нам рэдактар яе.

„1519 году перарваў вялікую і каштоўную працу беларускага друку Ф. Скарына ў Празе Чэскай.

Адсюль пачалося пашырэньне ня толькі рэлігійнага друку — кніжак старога закону, — але і сямі вызвалёных навук гуманістычнага кірунку на карысьць беларускага „людю простага, паспалітага“ на Беларусі.

Гэта праца, перанесеная на родную глебу ў 1525 годзе падыхала Беларуска-Літоўскае Княжства на вышнюю першарадную культурнай Дзяржавы таго часу.

Гістарычны заняпад Беларускага народу, ня глядзячы на рэвалюцыю і адраджэнскі перыяд, зноў як і ў свой час Ф. Скарыну, выкінуў за межы Беларусі, частку палітычнай эміграцыі, якая апынулася ў Празе Чэскай на мясцы вялікага слаўнага першадрукара Беларусі і там запалілася

на прыкладу свайго продка няўпінным імкненьнем даць свайму народу, пакрыўджанаму гісторыяй, веда дзеля культурнага і дзяржаўнага адраджэньня.

Праз 407 пяжкіх гадоў, пры дапамозе Чэхаславацкага народу, пасыла доўгай і няўпіннай працы, гэтыя імкненьні здзяйсніліся.

З 1926 г. пачынае выходзіць у Празе Чэшскай Зборнік гісторыі, культуры і эканомікі „Замежная Беларусь“, які ставіць сваім заданьнем даць правільную гістарычную ацэнку падзей на Беларусі, пазнаёміць чытачоў з культурнымі дасягненьнямі Беларускага Народу і накрэсьліць істнуючую і будучую эканамічную магчымасьць у дзяржаўным будаўніцтве, на падставе аб'ектыўных навуковых досьледаў.

Патрэба гэта цяпер адчуваецца асабліва. Заходняя Беларусь гэтага ня можа зрабіць дзеля варункаў матэрыяльных, а Усходняя — дзеля палітычных.

У імя сьветлай памяці Ф. Скарыны гэта мусіць зрабіць беларуская эміграцыя ў Празе, пры дапамозе ўсіх верных сыноў Беларускага Народу, як на Бацькаўшчыне, так і заганіцай.

Побач з гістарычнымі эскурсыямі ў далёкае мінулае, зборнік „Замежная Беларусь“ ставіць сваёй галоўнай мэтай праўдзівае асьвятленьне падзей адраджэнскага руху, пачынаючы з 1905 г. на падставе нідзе не апублікаваных гістарычных матэрыялаў Беларускага Дзяржаўнага Архіву, ўспамінаў сучаснікаў, перыядычнай і непэрыядычнай прэсы, на аснове поўнай незалежнасьці.

Рэдакцыя гарача запрашае да культурнага супрацоўніцтва ўсе жывыя сілы беларускага народу і просіць падтрымаць супрацоўніцтвам і падпіскай справу Ф. Скарыны ў Празе Чэшскай“.

Рэдактар М. Ірэчэўскі.

Беларусазнаўства ў педагагічным інстытуце ў Празе.

Як паведамляе „Беларуская Крыніца“: з летняга сямэстру 1925—26 школьнага году ў Украінскім Педагагічным Інстытуце Міхайлы Драгаманава ў Празе ўведзена беларусазнаўства. На ракомядзю прафэсару Карлавага (чэскага) Унівэрсытэту ў Празе, выкладаць беларусазнаўства зацверджаны сэнатам Інстытуту філёлаг Я. Станкевіч. Я. Станкевіч найвялікшую ўвагу звярочвае на выкладаньне беларускае мовы, бо мова належыць да тых прадметаў, каторых навукова блізу немагчыма студэнту самастойна навучыцца. Беларуска літэратура і гісторыя займаюць шмат меншае месца ў выкладаньні.

26 сакавіка Я. Станкевіч прачытаў уступную (інаўгурацыйную) лекцыю на тэму: „Рассяленьне беларускіх плямёнаў паводле нарэчаў беларускага языка“, у якой зьбіў дагэтуляшнія тэорыі-гіпотэзы маскоўскіх філёлагаў (галоўна А. Шатмава) і на аснове філёлагічных фактаў наведў, якія сапраўды плямёны былі беларускія, ды дзе яны рассяліся. Гісторыю зачэпіў толькі крышку, наколькі магло здавацца, што некаторыя гістарычныя весткі могуць не згаджацца з вывадамі, зробленымі на аснове мовы. На лекцыі была поўная зала беларускага і украінскага студэнства, былі прадстаўнікі украінскае прафэсуры і беларускія старшыя грамадзяне. Ня глядзячы на сваю спецыяльнасьць (адумысловасьць), лекцыя была выслухана з вялікай цікаўнасьцю. Чуўся сьвятатны настрой з тае прычыны, што робіцца новае месца дзеля тварэньня беларускае культуры ды ў сталіцы братоў чэхаў і іхняй, помачай ствараецца чэска-украінска-беларускае супрацоўніцтва—сяброўства.

Беларусазнаўства ў інстытуце будзе мець наўперад практычнае значэньне. Яно дасць беларускае прыгатаваньне беларусам-студэнтам інстытуту, каторыя скончыўшы вернуцца ў Бацькаўшчыну і будуць прафэсарамі ў беларускіх сярэдніх школах. Апроч таго на лекцыі беларусазнаўства ў інстытут-могучь хадзіць і іншыя студэнты-беларусы з праскіх высокіх школаў. Трэба спадзя-

вацца, што гэтыя студэнты скарыстаюць з магчымасьці пазнаць навукова і лепей навуцацца практычна родную мову.

Беларусы у Амэрыцы.

(Ад нашага амэрыканскага карэспандэнта).

Беларускі вечар у Чыкаго.

Беларускі Нацыянальны Саюз у Амэрыцы ладзіў у нядзелю 7-га сакавіка Беларускі Вечар у вялікай залі Вэст-Сайд Аудыторіум, на помач Беларускай Школе ў Заходняй Беларусі.

Яшчэ за некалькі тыдняў да вечара распачалася энэргічная агітацыя супроць гэтага Беларускага Вечара з боку мяйсцовых расейскіх груп. Здавалася, што можа лучыць маскоўскіх манархістаў з маскоўскімі бальшавікамі, незалежнай (антырэлігійнай) інтэлігенцыі з царкоўнікамі.

Аднак, калі ў кацапаў заходзіць патрэба барацьбы „единой неделимой России“, тагды яны працуюць супольна. На самых выдатных беларускіх дзеячоў, Янку Чарапука, Язэпа Варонку, Язэпа Курдзёнка, маскалі пачалі выкідваць розныя лёзунгі перад сьвядомай і несьвядомай масай крычучы: „Эго сепаратисты, расчленители России, враги всего русского, не верьте этим белорусским шовинистам, стремящимся отделить Белоруссию от России“ і т. д.

З другога боку Беларускі Нацыянальны Саюз прыняў вызваў маскалаў і павёў з сваёй старань зноў контр-агітацыю. Яго лёзунг быў: „Беларусы, верце толькі сваім сілам. Самі толькі можам дабыць вольнасьць і незалежнасьць Бацькаўшчыны“!

І вось хутка наступіў дзень 7-га сакавіка. Пагода дрэнная. Але беларускія работнікі, якія зразумелі, што толькі самі змогуць палепшыць сваю долю, дружнай сям'ёю адклікнуліся на прызыў Беларускага Нацыянальнага Саюзу і прышлі, каб памагчы беларускай школе. Мора галоў. Шум. Гутарка пра долю Бацькаўшчыны. Балей як 1600 чалавек выявілі сваю сымпатыю на гэтым праўдзівым народным сходзе. Такім чынам, расход па Беларускім Вечары ў суме 500 дал. быў пакрыты і яшчэ даліраў 200 асталася на Беларускую Школу. Цяпер аб праграме вечара. З прамовай выйшоў сабра Беларускага Нацыянальнага Саюзу гр. Я. Варонка, які гаварыў аб тым, што патрэба рабіць беларусам у Новым Сьвеце. Падчас яго прамовы ўстае з крыкам маскоўскі манархіст, а мо' нават і бальшавік (не далос даведацца) вынімае вялікі нож і рвецца на трыбуну прамовы. У гэты самы час амэрыканскі жаўнер беларус вымае рэвольвер, ідзе да гэтага маскала-бунтыра і станоўча заяўляе: „ні кроку далей, альбо сьмерць на месцы!“ Дзякуючы такту краўніка вечара А. Змагага, ўдалося суспакоіць абодвух і, быць можа, прычыніцца да выратаваньня ад забіцьця маскала.

Народ з вялікім зацікаўленьнем олядзіў за п'есай „Сялянскае Вясельле“. Добра гралі вучні школы В. Варанца. Дэклямацыя вершаў беларускіх паэтоў, якую выпаўнілі беларускія дзеткі: А. Будзюк, Н. Будзюк і С. Курдзёнак, зрабіла вялікае ўражэньне. Танцы малалетняй беларускай балерыны А. Брэнько ўпрост раз'энтэзнылі сабраўшыхся. Каралевай Вечара была оперная сьпявачка І. С. Георгіеўская, якой прысутныя, за яе сьпеў, адудзачылісь вялікімі апладымэнтамі. Балет трупы Н. Пукалоса меў вялікі пасьпех. Яго клясычныя танцы проста чаравалі прысутных. Пасьля канцэрту распачаўся бал, які цягнуўся да позняй ночы. З першай аткрытай барацьбы з маскаламі—беларусы выйшлі пераможцамі, а гэта прычынілася да больш актыўнай працы для добра Беларускага Народу.

Беларусы выпаўнілі свой абавязак прад Многапакутнай Бацькаўшчынай. За Чыкагам пойдучь і другія гарады.

Янна Навадворскі.

Але тут трэба дадаць, што гэтая арганізаванасьць краю, каб быць запраўды карыснай, не павінна быць аднабокай, але наадварот—павінна быць запраўды-ж арганічнай.

І вось у гэтым мо', найбольш важны момэнт, з пункту гледжаньня нашай сялянскай ідэалёгіі, для зразуменьня ўсёй бяды ня толькі сялянства ў Польскай Дзяржавы, але і ўсяго катастрафічнага развалу на нашых вочах самой Польскай Дзяржавы, чаго вусім не зразумеў „здаровы хлопскі розум“ п. Вітаса.

Калі праўда, што Польшча на 75—80% сялянскі край, дык ясна-ж, што яна гіне перадусім дзеля таго, што ў ёй сыстэматычна і самагубна руйнуецца вялізарная большасьць яе насяленьня—яе сялянства.

Дзеля добра і сялянства і ўсіх грамадзян трэба перадусім даць сялянству зямлю, як яго варштат працы.

І вось, калі мы запытаемся, чаму-ж гэта ўсе ўсялякія сацыяльныя „саюзы і зьвязкі ў Польшчы“ здабылі сабе столькі ўсялякіх правоў і прывілеяў, што сталі нават, як сьцьверджае п. Вітас, шкоднымі для дзяржавы, як шантажысты, чаму-ж адно толькі без параўнаньня лічэйшае, ды і магутнейшае сялянства ў Польшчы не адабыло сабе ня толькі ніякіх прывілеяў, але не атрымала нават першай падставы для свайго жыцьця, першага варунку для сваёй працы, так па-

трэбнай для існаваньня дзяржавы — не адабыла сабе зямлі?!

Даволі так, у такой сувязі, паставіць пытаньне, каб адказа на яго зьявіўся сам сабой.

Таму гіне ўся Польская Дзяржава, што не адабыла сабе зямлі сялянства ў Польшчы. А таму не адабыла яно сабе зямлі, што сярод ўсіх гэтых саюзаў і зьвязкоў, да якіх бытцам у палон папала ўся дзяржава, на было зьвязкоў і саюзаў сялянства, ня было, мо' неабходнага для запраўднай савацыі Польскай Дзяржавы—агульна-сялянскага саюзу ў Польшчы!...

Ні было агульна-сялянскага саюзу і сярод нашага беларускага народу... Арганізаваліся ў Польшчы толькі абшарнікі ды і рознага роду мастовая буржуазыя і работнікі. Дый ня дзіва, што яны якраз і захавалі ўсю ўладу ў Польскай Дзяржаве і, як сяляны, руйнуюць на 80% сялянскі край, на якім усе яны жывуць...

Вывад адсюль такі ясны, што яго зробіць сам, без нашай помачы, кожны беларускі ці іншы селянін. Няздольны зрабіць яго толькі „здаровы хлопскі розум“ польскага дзяржаўніка Вітаса.

X.

Мы так доўга сьмніліся на гэтай худаеўскай ды і зусім навартай гэткай увагі брашуры п. Вітаса —

толькі дзеля таго, каб на яе прыкладзе паказаць, якая вялікая бэда здараецца з краем, калі выходзяць з людзі „ў людзі“ рожныя Вітасы—не на тое каб памагачь гэтаму рэдзімаму сялянству арганізаваць свае сілы ды і адабываць сабе варункі жыцьця, дазваляючы карысна для сьце і для Дзяржавы рэалізаваць сваю сацыяльна-гаспадарчую вартасьць у пераважна сялянскім краі...

XI.

У заключэньне можна, амаль ня ўласнымі словамі п. Вітаса, дадаць вось што:

Калі сучасная Польская Дзяржава свайму 20-мільённаму сялянству—замест спакойнага, здаровага жыцьця, замест магчымасьці карыснай для сьце і для краю працы—дае толькі „бязмысленыя сьробы, якія робяцца на яго арганізьме тымі, хто ўзрос ды і хоча памарці з пустой і няшчырай фразай на вустах“ (лявіца?!), дае—„праступленьні ў дзяржаўнай службе, злую волю, ланіўства, зладействы і растраты“ (правіца?!), тады сялянства ў Польшчы, „не жадаючы гінуць, прымушана будзе шукаць іншых шляхоў для выхаду з несьцярпамага палажэньня“... (Стар. 15).

Вось гэта дык праўда!

А калі добра шукае, дадамо ад сьце, ды і пэўна-ж знойдзе!...

(Канец).

Ува ўсіх справах датычачых арганізацыі Беларускага Сялянскага Саюзу

і запісі ў сябры просім звяртацца
па адрасу:

м. Вілно, ул. Роўска 4 м. 7.
Беларускі Сялянскі Саюз.

ХРОНІКА.

— Праграма Беларускага Сялянскага Саюзу. Вышла з друку праграма Беларускага Сялянскага Саюзу асобнай кніжкай. Кожная кніжка каштуе 25 грошаў. Купіць можна ў Рэдакцыі „Сялянскай Нівы“ (Полацкая 4—7).

— Пасольскія мітынгі. Пасол Рагуля падаў паведамленне Наваградскаму Ваяводзе, што мае выступіць са справядлівымі мітынгамі ў такіх месцах: у м. Любчы 4-га мая, у Наваградку — 10-га мая і ў Баранавічах 13-га мая г. г.

— Перавыбары ў Віленскім Беларускім Нацыянальным Намістэце. У нядзелю 18-га красавіка ў Беларускім Нацыянальным Намістэце адбыліся перавыбары ў прысутнасці прадстаўнікоў усіх беларускіх арганізацый у Вільні. У склад новага прэзідыума ўвайшлі: гр. Савіцкі як старшыня, гр. Марціняк і Шнаркевіч — як сябры. Прадстаўнікі Сялянскага Саюзу з прадстаўнікамі Хрысціянскай Дэмакр., ад галасавання на выбарах устрымаліся.

— Хвароба Наз. Сваяна. Вядомы беларускі паэт Каз. Сваяк, які ў працягу апошніх 5-ці месяцаў пражываў у Закапаным, у пачатку красавіка пажвага занямог. 21 красавіка вярнуўся ён у Вільню і памешчаны ў Літоўскую Паліклініку.

— Новыя школьныя падручнікі. Беларускае Выдавецкае Т-ва ў Вільні выпусціла ў свет дзве школьныя кніжкі:

1) А. Г. Вульфус: **Навейшая гісторыя**. Калектыўны пераклад вучняў 7-га класа Віленскай Беларускай Гімназіі пад рэдакцыяй І. Савіцкага і з дабаўленнем гісторыі канца XIX і пачатку XX веку.

2) Н. Рыбік. **Геаметрычны Задачнік**. Часць I. Плянметрыя. Калектыўны пераклад вучняў Віл. Бел. Гімназіі пад рэдакцыяй Р. Астроўскага.

— Новая кніжка. У Менску выйшла з друку новая цікавая кніжка Язэпа Дзікі: **Граматыка Беларускае Мовы**. Фонетыка (Менск, выд. коштам аўтара. 1926 г.). Гэта — змест лекцыяў аб беларускай мове, чытаных аўтарам у Беларускім Дзяржаўным Універсітэце ў Менску. Працу сваю Дзік прызначае для ўжытку настаўнікаў, падтэхнікумаў і для самаасвецення.

— Святкаванне 1-га мая ў Вільні. На паседжанні Акруговае Рады клясавых прафесійнальных саюзаў у Вільні пастаноўлена ўрачыста адсвяткаваць дзень 1-га мая, ладзячы маніфестацыі. Адначасна Рада паставіла звярнуцца да паасобных прафесійнальных саюзаў з заклікам, каб зрабілі надзвычайныя агульныя сходзі сваіх сяброў дзеля абгаворвання спраў абходу работніцкага свята.

— Ізноў дэлегацыі. Дзеля росту безработцы, у Вільні таксама як і ў іншых месцах у Польшчы ўзбурэнні і згаладалыя безработныя дамагаюцца помачы праз сваіх дэлегатаў, то ў Магістраце, то ў Бюры Пасрэдняцтва Працы. Нядаўна ў Віленскім Магістраце ізноў з'явілася дэлегацыя безработных у ліку 50 душ і дамагалася хлеба і працы. Віцэпрэзідэнт магістрацкі парадзіў прысці 2-гі раз у тойсамы дзень. Калі дэлегацыя прыйшла ізноў, віцэпрэзідэнт „падашаў“ тым, што маючы работу будуць звольнены часова, а на іх месца стануць безработныя. І так ізноў на перамену праз кожныя 2 тыдні. Дагэтуль на раты раскладаліся ўсялякія сплаты, магістрат-жа ў Вільні ўхітрыўся і галадоўку даць прыпець ратамі.

— Яшчэ прыбыло. Дзяржаўная манапольная разліўня ў Вільні звольніла ад працы каля 100 работ.

Пісьмы з вёскі.

Час прагнаць войта.

Барадзенічы, Браслаўскага пав.

За блгімі людзьмі ніяк ня можа на ногі паўстаць у нас беларуская школа. Як стала можна, мы адразу склалі дэкларацыі на беларускую школу ў Барадзенічах, але сумнай памяці інспектар школьны Язэп Шукевіч на нашу работу натравіў крывадушнага вучыцеля Барадзенскай польскай школы Піхольку, каторы ашуканствам лёгка набраў сялянскіх подпісаў на польскую школу ў Барадзенічах і такім чынам спараліжаваў нашу работу аб беларускай школе. На другі год мы падалі яшчэ больш дэкларацыю на беларускую школу ў Барадзенічах. На гэты раз ход нашай справы

ўзалежніўся ад нашага войта пана Рудоміны. Інспектар Браслаўскі загадаў войту правярыць падзеянні намі дэкларацыі. А наш войт чалавек з добрай мукі спечаны і ўжо з неадной печы еў хлеб, бо дастукаўся ня толькі войтаўства, але маець досыць тлусты надзел зямлі ў Самошы як вайсковы асіднік; сам панок і на беларускія справы глядзіць пананску. Гэты войт аж тры разы прыязджаў у Барадзенічы шчунаць беларускі дух нашых людзей і пробаваць іх сілы што-да-беларускай школы. За кожным разам ён падходзіў да справы досыць хітра.

То з людзьмі таргуецца за коні, бытцам хоча купіць, то бядуець, што ў польскай Барадзеніцкай школе мала лавак, то пытаець сялян, чаму дзеці ў школу ня ходзяць, то правераець гады дзецям, то йзноў алякуноў над дзяцьмі пытаець дакументаў на алякуства і г. д. і г. д.

А калі сялянцы нашы запытаюць гэтага войта: „скажы ты нам выразна, чаго ты сюды прыехаў і чаго ты ад нас жадніш“, дык гэты войт тады хітра маўчыць. Цяпер мы ўжо відаім, што войт наш нарабіў блутавіны з нашымі дэкларацыямі на беларускую школу. І калі такой школы ў нас і ў гэтым годзе ня будзе, дык мы дзякаваць будзем на гэты раз нашаму войту. Гэнага вучыцеля, які нам скруціў першы раз беларускую школу, мы яго выгналі з Барадзеніч дзе горкі перац расьпець, а на пяперашняга войта наша гмінная рала ўжо вострыцца, каб пры вясенніх выбарах на яго ня даць анводнага голасу.

І так покуль-што-якое, а блгія людзі нам мяшаюць у працы над беларускай школай.

Мініта Бульбаед.

Гмінныя справы.

Сялец, Слонімскага пав.

Нядаўна адбыліся ў нашым Сялецкім вокрузе выбары гміннай рады. Дагэтуль яна складалася пераважна з палікаў. Да выбараў з іх (палікаў) старавы было шмат заходу і нават на самых выбарах шмат чаго рабілася з боку адміністрацыі, каб перашкодаць беларусам увайсці ў раду. Розная шляхта, пань і падпані з сіл выбіваліся, каб абаламуніць насяленне, але ня глядзячы на ўсе перашкоды, беларусаў увайшло ў раду 7, а палікаў—5; (няхай дзякуюць і за гэта!)

Падыйшоў час і выбараў войта ды розных камісіяў. Тут ні ў адну камісію не прайшоў ні адзін палік і толькі ў Соймік Павятовы увайшло палікаў 2-х. Пасля кароткіх спрэчак выбралі войтам грамадзяніна вёскі Сашыцы Аляксандра Скробата, паднесшы, такім чынам, вялікую хвігу гэткім тэмом, як памешчыкі Мартус, Чаховскі, ды цэлай своры асіднікаў. Новы войт (праваслаўны) гэта чалавек надта чэсны і рушлівы. Наступны факт характэрнае яго як найлепш: На паседжанні рады ён заявіў, што як войтаві так і пісарэві гміннаму завадта ўжо многа паложана пэнсыі ў такіх цяжкіх часы і, што войтаві даволі замест 100 алотых—50, пісарэві замест 300—толькі 150. Гэтым ён выклікаў цалую бурю, пісар стаў страшыць, што ён ня будзе больш служыць, на што яму войт спакойна адказаў, што на яго месца будзе дзесяць, ды яшчэ і „дзякуй“ скажучь. Гэты праект троху зменены быў прыняты.

В. Сашыці.

Беларуская Кнігарня „КРЫНІЦА“

Вільня, Завальная вул. № 7.

(замест перанесенай у другое месца кнігарні
Беларускага Выдавецкага Таварыства)

атрымала новы транспарт кніжак:

- 1) Праф. Віппер—„Новая Гісторыя“ (на беларускую мову пераклаў К. Душэўскі) — 2 зл.
- 2) „Навейшая Гісторыя“ (на беларускую мову пераклаў К. Душэўскі) — 2 зл. 50 гр.
- 3) В. Ластоўскі—„Расейска-Крыўскі (Беларускі) Слоўнік“, 823 старонкі — 12 зл.

У кнігарні можна купляць, або выпісваць па пошце ўсе беларускія кніжкі і падручнікі, беларускі адрывны календар і кніжку — календар, а таксама польскія кніжкі падручнікі і ўсялякія пісьменныя прылады.

3 Заграніцы.

Мірныя перагаворы ў Марокко пачаліся.

17 красавіка распачаліся пачатковыя мірныя перагаворы між французскім камандаваннем і дэлегатамі Абд-Эль-Крыма. Калі-б апошні згадаўся на варункі Францыі, тады-б мелі ўжо распачацца афіцыйныя перагаворы.

Ачышчэнне Пэкіну народнымі арміямі.

Народныя арміі генерала Фэнга ачышчлі Пэкін. Але адначасна і японска-кітайскія арміі генар. Чанг-Тсо-Ліна таксама адыйшлі ў кірунку Мукдэну. У Пэкіне — пад аховай арміі генерала Ву-Пэй-Фу — сабралася канфэрэнцыя выдатнейшых кітайскіх дзяржаўнікаў, маючая мэтай — супольнае паразуменне і стварэнне нейкага новага „цэнтральнага ўраду“.

Чанг-Тсо-Лін дамагаецца высылкі Карахана.

Пацвярджаецца вестка, што Чанг-Тсо-Лін дамагаецца высылкі з Кітая бальшавіцкага амбасадара Карахана, а так-жа шмат агентаў маскоўскага інтэрнацыяналу, якіх вялікая частка схавалася ў памешчаньні расейскай амбасады. Чуваць, што Карахан пытае Маскву, як яму паступіць.

Новая камбінацыя на міжнародным грунце.

У венскіх дыпламатычных кругах ходзяць погаласкі, што нямецка-расейскі дагавор мае дучнасьць з дагаворам расейска-турэцкім. Такім чынам творыцца новая камбінацыя Берліна-Масква-Ангора. Саюз гэты, паводле венскіх палітыкаў, створыць зусім новыя абставіны ў Лізе Народаў.

Англія дамагаецца ўваходу Нямецчыны ў Раду Лігі Народаў.

На паседжанні Палаты Лёрдаў 21-га красавіка Сэсіль заявіў, што англійскія дэлегаты ў камісію да разгляду спраў складу Рады Лігі Народаў, будуць выказвацца і паставяцца зусім незалежна ад даных раней забавязаньняў і заяваў у справе ўваходу Нямецчыны да Рады Лігі.

У кожным выпадку ўрад англійскі мае старацца каб Нямецчына ўвайшла ў Лігу Народаў і ў не Раду якнайхутэй.